

Union of Tigreans in North America (UTNA)

ማሕበር ተጋሩ ሰሜን አሜሪካ (ማተሰኦ)

P.O.BOX 73736
Washington, DC 20056



Tel. (202) 265-8702
Fax. (202) 265-8703

ብምኽንያት መበል 11 ጉባኤ መለስ ንዕብየትን ዝላን ህ.ወ.ሓ.ት ብማሕበር ተጋሩ ሰሜን አሜሪካ (ማተሰኦ) ዝተውሃበ መግለጻ

ዝኸበርኩም ጉባኤተኛታት፤

ዝኸበርኩም ኣባላት ህዝባዊ ወያነ ሓርነት ትግራይ፤

ዝኸበርኩም ሓፋሽ ህዝቢ ትግራይ፡-

ኣቕዲምና እንኳን ንመበል 11 ጉባኤ መለስ ንዕብየትን ዝላን ህወሓት ኣብፀሓና። ማሕበርና ማሕበር ተጋሩ ሰሜን አሜሪካ (ማተሰኦ) ናይ ቦታ ርሕቕትን እንተይግንቡ ኣብ ኩሎም ሕሉፋት ጉባኤታት ህወሓት እናተሳተፈ መፅዩ፤ ሎሚ'ውን ኣብዚ ታሪኻዊ ጉባኤ ብምሳተፍ፤ ህልው ኩነታት ውድብን መደባቱን ጭቡጥ መረዳእታ ንኸንሕዝ ንዝተገበረልና ዕድመ ንውድብ ህወሓትን መዳለዊት ሽማግሌን ምስጋናና ነቕርብ።

ሎሚ ኣብ ድሮ መበል 11 ጉባኤ ህወሓት ንምስላጥ ምሽብሻባት ዝግበረሉ ቅነ ኢና እንርከብ። እዚ ጉባኤ'ዚ ውድብ ህ.ወ.ሓ.ት ናይ ሕሉፍ ዓመታት መደባቱ ገምጊሙ ፣ ብርቱዕን ድኹምን ጎንታቱ ኣለልዩ ፣ ንቐጻላይ ናይ ቃልሲ ዓመታት መደባት ሓንጊፁ ፣ ውዳብኡ ብዝበለፀ ኣጠናኪሩን ኣስጢሙን ጉባኤኡ ብዓወት ከምዝዛዘም እምነትና እዩ።

ዝሓለፉ ጉባኤታት ህወሓት ኣብ ታሪኽ ቃልሲ ህዝቢ ትግራይ ነናይባዕሎም ፍሉይ ምዕራፍ ሒዞም ዝርከቡ ፍጻሜታት ቃልሲ እዮም። ጉባኤታት ህወሓት መጻኢ ዕድላት ህዝቢ ትግራይ ዝወሰኑን ነቲ ሕዚ በዓሕናዮ ዘለና ናይ ሰላም ፣ ልምዓትን ዲሞክራሲን ሃዋህው ዝኣመቱን ታሪኻዊ ጉባኤታት እዮም። ሕድሕድ ጉባኤ ነቲ እዋናዊ መደርኽን ኩነታትን ዝጠልቦ ሕቶ እናመለሰ ዝመፀን ነናይ ባዕሉ ፍሉይ ታሪኻዊ ማሕተም እናስፈረ ዝመፀንዩ። ኩሎም ጉባኤታት ህወሓት ደሚርካ ኣብ ታሪኽ ቃልሲ ህዝቢ ትግራይ /ኢትዮጵያ/ መዘና ዘዩብሉ ፖሊቲካውን ውድባውን ቅያ ኣመዝጊቦም ዝሓለፉ እዮም።

እዚ ሕዚ ዝሳለጥ ዘሎ ጉባኤ ካብቶም ሕሉፋት ጉባኤታት ብዓይነቱ ፍሉይ ዝገብሮ ነገር እንተሃለወ፤ መራሒናን ብጻይናን ዝኸነ ተጋዳላይ መለስ ኣብዘይሳተፈሉ ዝካየድ ጉባኤ ምዃኑ'ዩ። ይኹን እምበር ንመለስን ራኣይታቱን ዝፈጠረ ውድብ ህወሓት ሒዝና ካብ ድኸነት ዘናግፍ መስመራትን ስትራቴጂታትን ሰኒቕና ፣ጉባኤ ህወሓት ሎሚ'ውን ከምቀደሙ ሙሉእ ደገፍ ኣባላትን ህዝብን ተጎዝዞሉ ጉባኤ ህወሓት ከምልማዱ ብዓወት መስሰ ከምዝብል ኣይንጠራጠርን።

ውድብ ህወሓት ካብ ማህፀን ውፅዕ ህዝቢ ትግራይ ተፈጢሩ፤ ኣብ ጓጓ ህዝቢ ዓብዩ፤ ንትርግታ ልቢ ህዝቢ ትግራይ ዘድምፅ ዕላማ ዓቲሩ፤ ብቁፅ ኣመራርሓ ብምሃብ ናብ ዓወት ዝበፀሐ ውድብ'ዩ። እዚ ከምዚ ዝበለ ውሕሉል ኣመራርሓን ፅንዓትን ግን ብሃበተረኽበ ዝመፀ ኣይኮነን። እቲ ናይ ጥንካረን ፅንዓትን ምሽጢር

Union of Tigreans in North America (UTNA)

ማሕበር ተጋሩ ሰሜን አሜሪካ (ማ.ተ.ሰ.አ)

P.O.BOX 73736
Washington, DC 20056



Tel. (202) 265-8702
Fax. (202) 265-8703

ሀወሓት ውፋያትን መትከላዊያንን አመራርላ፤ ኣብ መትከል ጠጠው ኢሎም ዝቃለሱ ተጋደልቲን ኣባላትን ኮታስ ዙርያ መለሽ ናይ ህዝቢ ትግራይ ሙሉእ ደገፍ ስለዝነበሮ 'ዩ ።

ጉባኤ ሀወሓት ሸሕ እኳ ተባላሓታይ መለስ ኣብዘይሳተፈሉ ኩነታት ኮይኑ ዝካየድ ጉባኤ እንተኾነ፤ ንመለስ ዝፈጠረ ውድብ ሀወሓትን ደገፍ ህዝቢ ትግራይን ሒዝና ዘይንድይቦ ጐቦ ዘይንሰግሮ ናብ ኣይህሉን። ብመስዋእትነት መለስ ዝተፈጠረ ናይ ህዝቢ ደገፍን ህልኽ ዝመልኦ ናይ ኣይንምብርከኽን ናይ ቃልሲ መንፈስ ሒዝና ፣ መለስ ዝሓንጸጾም መስመራትን ስትራቴጂታትን ዓጢቅና ኣብ ልዕሊ ድኽነት ዓወት ከምእነረጋግፀ ግድን 'ዩ።

ሕሉፍ ታሪኽ ሀወሓት ናይ መስዋእቲ፣ ምትኽኻእን ምብርራይን ታሪኽ 'ዩ። እዚ ሕዚ ተረኪቡ ዘሎ ዓወት ኣእላፋት መናእሰይ ተጋሩ ተሰዊኦም ዝመፀ ዓወት'ዩ። ሎሚ ረኺብናዮ ዘለና ሰላምን ዲሞክራሲን ሓደ እንትሰዋእ እቲ ካልእ እናተከአ ፣ ሓደ እንትደክም ኦቲ ካልእ እናብረየ ብኸምዚ ዝበለ መንገዲ ዝመፀ ዓወታት'ዩ። ስለዝኾነ ድማ ናይ ሎሚ ጉባኤ ንውድብ ሀወሓት ብመጠንን ብዓይነትን ዘጠናኽር ውሳኔታት ሒዙ ክወፅእ ትፅቢትና እዩ። ናይ ምትኽኻእን ምብርራይን ታሪኹ ናይዚ ዘለናዮ መድረኽ ባህሪያት ኣብ ግምት ዝእተወ ውሕሉል ብዝኾነ መንገዲ ኣብ ተግባር ብምውፃል ንሀወሓት ካብቲ ዝነበሮ ጥንካረ ንላዕሊ ብዝበለፀ ኣጠናኺሩ ከምዝወፅእ ንኣምን።

ሀወሓት መሰረቱ ሓፋሽ ህዝቢ ስለዝኾነ ምስ ሓፋሽ ህዝቢ ትግራይ ዘለዎ ሓድነት ዓቂቡን ኣጠናኺሩን ፣ ሓፋሽ ህዝቢ ዘልዕሎም ሪኒቶታትን ሓሳባትን ዝምልስ ፣ ሓፋሽ ህዝቢ ትግራይ ተቓሊሱ ዝዓተሮም ዓወታቱ ዘጠናኽር ፣ ሰናይ ምምሕዳር ብዘይዳ ዘረጋግፀ ፣ ናይ ክልልና ስሉጥ ልምዓት ዘረጋግፀ ፣ ናይ ፍትሒ ስርዓት ክልልና ብዝያዳ ሰለጠን ክሕልዎ ዝገብር ፣ ልዕሊ ኩሉ'ድማ ውሽጣዊ ዲሞክራሲያዊ ሂወቱ ዘሕይል ውሳኔታት ከምዘሕልፍ ትፅቢትና እዩ።

ሓየት ተቓላሳይ ህዝቢ ትግራይ ሎሚ 'ውን ከም ቀደሙ ታሪኽ ንምስራሕ ድልው እዩ። ድልው ጥራሕ እንተይኮነስ ድኽነት ሰይሩ ንሓንሳብን ንሓዋሩን ሓራ ክወፅእ ሓሪኑ ተላዒሉ እዩ። ጉባኤ ሀወሓት ነዚ ናይ ህዝቢ ተበግሶን ድልየትን ኣብ ግምት ዘእተወ ንዙሪያ መለሽ ፀረ ድኽነት ቃልሲ ዘንቀሳቅስ ውሳኔታትን መደባትን ሒዙ ጉባኤኡ ብዓወት ከምዝዛዝም እምነትና ዝላዓለ ምጂኑ እናገለፀና፤ ጉባኤ ሀ.ወ.ሓ.ት ዝውስኖም ህዝባዊ ውሳኔታት ተግባራዊ ኣብ ምግባር ማሕበርና ማሕበር ተጋሩ ሰሜን አሜሪካ (ማ.ተ.ሰ.አ) ከም ሓደ ኣብ ወፃኢ ዝርከብ ናይ ሓፋሽ ማሕበር፤ ከም ቀደሙ ኣብ ጎኒ ህዝባዊ ዕላማን ውሳኔታትን ጠጠው ከምዝብል ብስም ማሕበርና፣ ኣባላትናን ደገፍትናን ክነረጋግፀ ንፈቱ።

ዓወት ንመበል 11 ጉባኤ መለስ ንዕብየትን ዝላን ሀወሓት!!!
ክብርን ሞገስን ንስዋኣትና!!!

ዋሽንግተን ዲሲ | March 13, 2013